

நான் ஒரு வண்ணத்துப்பூச்சி

பல்லவி 1 ஆ: என் அன்பே - எங்கு சென்றாய்
 ஏன் என்னை மறந்து சென்றாய்
 என் அன்பே எங்கு சென்றாய்
 ஏன் என் உள்ளத்தை கொன்றாய்

சரணம் 1 ஆ: உன்னைப் படைத்தவன் நானே
உன் மணவாளன் நானே
ஏன் என்னை மறந்துவிட்டாய்
நான் தேடினேன், உன்னை வேண்டினேன்
வேண்டினேன், தேடினேன்,
நீ எங்கே இருக்கின்றாய்

பல்லவி 2 ஆ: என் அன்பே எங்கு சென்றாய்
எங்கே நீ ஒளிந்துகொண்டாய்
என் அன்பே எங்கு சென்றாய்
நீயின்றி நானே இல்லை

சரணம் 2 பெ:: ஒரு புழுவாகிப்போனேன்
ஒரு கூட்டிற்குள் ஒளிந்தேன்
ஏன் என்னைத் தொடருகின்றாய்
நான் யாரோ நீ என்னைத் தேட
தேட, நீ யாரோ,
நீயும் என் போல் இருக்கின்றாய்

**பல்லவி 3 பெ: நான் ஒரு சிறு புழு
மண்ணில் ஊர்ந்து சென்றிடும் புழு**

பல்லவி 4 ஆ: நான் ஒரு வண்ணத்துப்பூச்சி
உன்னைத் தேடி புழு போல் வந்தேன்

உன்னைப் போல் இலை தின்று

மண்ணில் நானும் ஊர்ந்து வந்தேன்

சரணம் 3 ஆ:

என் கூட்டை நான் உடைத்தேன்

பலவண்ண சிறகடித்தேன்

எங்கேயும் பறக்கின்றேன்

நீ கேட்டிடு, கூட்டை உடைத்திடு

பறந்து, வந்திடு, மண்ணை நீ மறந்துவிடு

பல்லவி 5 ஆ:

நீ ஒரு புழுவல்ல - நீ ஒரு

வண்ணத்துப்பூச்சி

என்னிடம் நீ பறந்துவா

நீயின்றி நானே இல்லை

பல்லவி 6 பெ:

நான் ஒரு வண்ணத்துப்பூச்சி

எப்போது இந்த கூட்டை விட்டுச் செல்வேன்

நான் ஒரு புழுவல்ல

இக்கூடும் எந்தன் சொந்தமல்ல

முடிவு ஆ+பெ: :

நான் ஒரு வண்ணத்துப்பூச்சி

நீயின்றி நானே இல்லை